

**മധുരമായ കുട്ടികളെ - ഈ ജ്ഞാനം വളരെ ആനന്ദത്തിന്റേതാണ്, നിങ്ങൾ ഓരോരുത്തരും തനിക്ക് വേണ്ടി സമ്പാദിക്കുന്നു. നിങ്ങൾക്ക് മറ്റൊരെക്കുറിച്ചും ചിന്തിക്കേണ്ടതില്ല, തന്റെ ദേഹത്തെ പോലും മറന്ന് സമ്പാദ്യത്തിൽ മുഴുകണം.**

**ചോദ്യം:-** അവിനാശീ സമ്പാദ്യമുണ്ടാക്കുന്നതിന്റെ വിധി എന്താണ്? ഈ സമ്പാദ്യത്തിൽ നിന്ന് ആരാണ് വഞ്ചിതരാകുന്നത്?

**ഉത്തരം:-** ഈ അവിനാശീ സമ്പാദ്യമുണ്ടാക്കുന്നതിന് വേണ്ടി രാത്രിയിൽ അഥവാ അമൃതവേളയിൽ ഉണർന്നിരുന്ന് ബാബയെ ഓർമ്മിക്കൂ. സമ്പാദിക്കുന്ന സമയം ഒരിക്കലും കോട്ടുവായോ ഉറക്കമോ വരില്ല. നിങ്ങൾ നടക്കുമ്പോഴും കറങ്ങുമ്പോഴും ബാബയുടെ ഓർമ്മയിൽ കഴിയൂ എങ്കിൽ ഓരോ സെക്കന്റും സമ്പാദ്യമാണ്. നിങ്ങൾക്ക് സ്വതന്ത്രമായി സ്വയത്തിന് വേണ്ടി സമ്പാദിക്കണം. ആരാനോ ആ വിനാശീ സമ്പാദ്യത്തിന്റെ ലോഭത്തിലേക്ക് കൂടുതൽ പോകുന്നത്, അവർ ഈ സമ്പാദ്യത്തിൽ നിന്ന് വഞ്ചിതരാകുന്നു.

**ഗീതം:-** ഉണരു പ്രിയതമകളേ ഉണരു. . . .

**ഓം ശാന്തി.** കുട്ടികൾ ഗീതം കേട്ടു. ബുദ്ധിയിൽ ഇരിക്കുകയും ചെയ്തു. പ്രിയതമനെന്ന് പറഞ്ഞാലും ശരി പിതാവെന്ന് പറഞ്ഞാലും ശരി, ബാബയെ പതിമാരുടെയും പതിയെന്ന് എന്തുകൊണ്ടാണ് പറയുന്നത്? ഇംഗ്ലീഷിൽ ബ്രൈഡ്സ് എന്നും പറയുന്നു. പ്രിയതമനെ ബ്രൈഡ്ഗ്രൂം എന്നും പറയുന്നു. അതാണ് നിരാകാരി പ്രിയതമൻ. ഇവിടെ സാകാരി പ്രിയതമന്റെ ഒരു കാര്യവുമില്ല. നിരാകാരി പ്രിയതമനും പ്രിയതമ തീർച്ചയായും വേണം. അല്ലെങ്കിൽ നിരാകാരി പ്രിയതമനും പ്രിയതമയില്ലാതെ എങ്ങനെ രചന രചിക്കും. ആ നിരാകാരൻ ഏത് പ്രിയതമയിലൂടെയാണ് രചന രചിക്കുന്നതെന്ന് കുട്ടികൾക്കറിയാം. ആ പരംപിതാ പരമാത്മാവ് ഇദ്ദേഹത്തിൽ പ്രവേശിച്ച് എല്ലാവരെയും ഉണർത്തിക്കൊണ്ടിരിക്കുന്നു. തീർത്തും പുതുമയുഗം അർത്ഥം സത്യയുഗത്തിലേക്ക് പോകുന്നതിന് വേണ്ടിയാണ് നമ്മൾ ഇവിടെ വന്നിരിക്കുന്നത്. പഴയ യുഗമെന്ന് പറയുന്നത് കലിയുഗത്തെയാണ്. നമ്മൾ ജ്ഞാന സാഗരന്റെയടുത്ത് റിഫ്രഷ്കുന്നതിന് വേണ്ടി, സമുഖത്ത് ധാരണ ചെയ്യുന്നതിന് വേണ്ടി വന്നിരിക്കുകയാണ് അതിപ്പോൾ നിങ്ങൾ കുട്ടികൾ അനുഭവിച്ചുകൊണ്ടിരിക്കുന്നു. എത്രത്തോളം നിങ്ങൾ കുട്ടികൾക്ക് സമുഖത്ത് സന്തോഷം ഉണ്ടാകുന്നുോ അത്രത്തോളം സെന്ററിൽ ഉണ്ടാകാറില്ല. നിങ്ങൾ കുട്ടികൾ ഇപ്പോൾ സമുഖത്താണ് മറ്റുള്ളവർ ദൂരെയാണ്. ഇത് കുട്ടികൾക്ക് മനസ്സിലാക്കി തന്നിട്ടുണ്ട് ഓരോ ആത്മാവും രമിയാണ് അതുപോലെ പരംപിതാ പരമാത്മാവ് ഈ ശരീരത്തിലും രമിയാണ്. പരംപിതാ പരമാത്മാവെന്നാണ് പറയുന്നത്. അതും ആത്മാവ് തന്നെയാണല്ലോ. പരമാത്മാവ് സദാ എല്ലാത്തിനും ഉപരിയാണ് കഴിയുന്നത്. എപ്പോഴാണോ ഭഗവാനെ ഓർമ്മിക്കുന്നത് അപ്പോൾ ദൃഷ്ടി തീർച്ചയായും മുകളിലേക്കാണ് പോകുക. അല്ലയോ പരംപിതാ പരമാത്മാവേ ദയ കാണിക്കൂ. പരമാത്മാവ് മുകളിലാണെന്ന് എല്ലാവർക്കുമറിയാം. ബാബ വാടകക്കെടുത്ത രഥത്തിൽ വന്നിരിക്കുകയാണ്. പറയുന്നു ഞാൻ കൽപ-കൽപം ഈ രഥത്തിലാണ് വരുന്നത് എന്തുകൊണ്ടെന്നാൽ ഈ ബ്രഹ്മാരഥത്തിലൂടെയാണ് ബ്രാഹ്മണ കുലം സ്ഥാപിക്കുന്നത്. അഥവാ കൃഷ്ണന്റെ ശരീരത്തിലാണ് വരുന്നതെങ്കിൽ പിന്നീട് ദൈവീക കുലമായിരിക്കും. സത്യയുഗമാകും. കൃഷ്ണന്റെ ശരീരം സത്യയുഗത്തിലാണുള്ളത്. കുട്ടികൾ മനസ്സിലാക്കുന്നുണ്ട് നമ്മളെ പരിധിയില്ലാത്ത ബാബയിരുന്ന് മൂന്ന് കാലങ്ങളുടെയും ജ്ഞാനം നൽകി ത്രികാലദർശിയാക്കിക്കൊണ്ടിരിക്കുന്നു. ഡ്രാമയുടെ ആദി മദ്ധ്യ അന്ത്യത്തിന്റെ രഹസ്യം മനസ്സിലാക്കി തന്നുകൊണ്ടിരിക്കുന്നു. ഏത് നിമിഷമാണോ കടന്ന് പോയത് അത് അതുപോലെ തന്നെ ആവർത്തിക്കും. ഏതുപോലെയാണോ ലക്ഷ്മീ-നാരായണന്റെ രാജ്യം ഉണ്ടായിരുന്നത് വീണ്ടും ആവർത്തിക്കും. ക്രിസ്തുവിനും തന്റെ പാർട്ട് ആവർത്തിക്കണം. വീണ്ടും അതേ പേര്, രൂപം, ദേശം, കാലത്തിൽ വരും. ബാബ പറയുന്നു - ഞാനും എന്റെ നിരാകാര രൂപം മാറി സാകാര രൂപത്തിൽ വന്നിരിക്കുന്നു. തീർച്ചയായും മനുഷ്യ ശരീരത്തിൽ തന്നെയാണ് വരിക അപ്പോഴാണ് കേൾപ്പിക്കാൻ സാധിക്കുക. ശാസ്ത്രങ്ങളിൽ മത്സ്യ- കൂർമ്മ അവതാരങ്ങളെന്ന് എഴുതി വെച്ചിരിക്കുന്നു. സർവ്വവ്യാപിയുടെ ജ്ഞാനത്തിലൂടെ പരമാത്മാവ് എല്ലാത്തിലും പ്രവേശിക്കുന്നു എന്ന് മനസ്സിലാക്കിയിരിക്കുന്നു.

ഇപ്പോൾ ബാബ സ്വയം പറയുന്നു - പ്രിയതമകളേ, നിങ്ങളെ ഉണർത്തുന്നതിന്, പുതിയ ലോകം സ്ഥാപിക്കുന്നതിന് ഞാൻ വന്നിരിക്കുന്നു. സത്യയുഗം ഏതൊന്നാണോ ഉണ്ടായിരുന്നത് അതിപ്പോൾ വീണ്ടും ആവർത്തിക്കും. ഇപ്പോൾ പുതുമയുഗം വരാനിരിക്കുന്നു. ലോകം മനസ്സിലാക്കുന്നത് നവയുഗം വരാൻ

ഇനിയും നാൽപ്പതിനായിരം വർഷമുണ്ട് എന്നാണ്. ഇത് മനുഷ്യരുടെ വലിയ തെറ്റാണ്. ഇപ്പോൾ കുട്ടികൾ നിശ്ചയ ബുദ്ധികളായിരിക്കുന്നു. ലോകത്തിലുള്ളവർക്ക് തീർത്തും പുതിയ ജ്ഞാനമാണ്. സത്യയുഗത്തിലുള്ളത് ദേവീ-ദേവതകളായിരിക്കും മറ്റുധർമ്മങ്ങളുടെ വിലാസം പോലും ഉണ്ടായിരിക്കില്ല. ഇപ്പോൾ മറ്റെല്ലാ പഴയ ധർമ്മങ്ങളുമുണ്ട്. പുതിയ ദേവീ-ദേവതാ ധർമ്മം അപ്രത്യക്ഷമായിരിക്കുന്നു ഇപ്പോൾ വീണ്ടും ആ പുതിയ ധർമ്മത്തിന്റെ സ്ഥാപന നടക്കുന്നു. ദേവതകളുടെ ചില ചിത്രങ്ങളുണ്ട്. ശരിക്കും സത്യയുഗത്തിൽ രാജ്യം ഭരിച്ചിട്ടുണ്ടായിരുന്നു എന്ന് മനസ്സിലാക്കുന്നുണ്ട്. അവിടെ നിങ്ങൾക്ക് ലക്ഷ്മീ-നാരായണന് ശേഷം രാമനും-സീതയും വരുമെന്ന് അറിയില്ല. എന്തെല്ലാം നടക്കുമോ നിങ്ങൾ കണ്ടുകൊണ്ടിരിക്കും. പിന്നീട് പറയും എഡ്വേഡ് ഒന്നാമൻ, രണ്ടാമൻ,..... പിന്നീട് വരുന്നവർക്ക് ഫസ്റ്റും സെക്കന്റും കടന്ന് പോയിരിക്കുന്നു എന്ന് അറിയാൻ സാധിക്കും. ഇനി എപ്പോൾ ഉണ്ടാകും-ഇതറിയില്ല. ഡ്രാമയുടെ പാർട്ട് ചുരുളഴിഞ്ഞു കൊണ്ടിരിക്കും. ഡ്രാമയുടെ ജ്ഞാനം ബാബ മാത്രമാണ് മനസ്സിലാക്കി തരുന്നത്. ആ ഭക്തി മാർഗ്ഗത്തിലെ തീർത്ഥ യാത്ര തീർത്തും തന്നെ വ്യത്യസ്തമാണ്. ഇതാണ് ജ്ഞാനം - ബാബയെയും സമ്പത്തിനെയും ഓർമ്മിക്കുക. ഇപ്പോൾ നിങ്ങൾക്കറിയാം സത്യയുഗത്തിൽ ഇത്ര സമയം രാജ്യമുണ്ടാകും പിന്നീട് ത്രേതായിൽ രാമനും-സീതയും രാജ്യം ഭരിക്കും. കുട്ടികൾക്ക് ദൃശ്യങ്ങൾ കാണാൻ സാധിക്കുന്നുണ്ട്. നിങ്ങൾ 84 ജന്മങ്ങൾ പൂർത്തിയാക്കിയിരിക്കുന്നു - ഇത് ബുദ്ധിയിലുണ്ട്. ഇതാണ് പുതിയ ജ്ഞാനം. ബാബ പറയുന്നു ഞാൻ കൽപത്തിന്റെ സംഗമയുഗത്തിലാണ് വരുന്നത്. ഈ സംഗമയുഗത്തിൽ പരംപിതാ പരമാത്മാവ് രഥിയായിരിക്കുന്നു, നമ്മൾ രഥികളായ ആത്മാക്കളെ തിരിച്ച് കൊണ്ടുപോകുന്നതിന്. നമ്മൾ എല്ലാവരും രഥികളാണ്. സ്വയത്തെ ആത്മാവെന്ന് മനസ്സിലാക്കണം. നിങ്ങൾ കുട്ടികൾ എപ്പോഴും മറന്ന് പോകുന്നു. നമ്മൾ ആത്മാക്കൾ 84 ജന്മങ്ങളുടെ പാർട്ട് അഭിനയിച്ചു. ഇപ്പോൾ ബാബ വന്നിരിക്കുന്നു-നമുക്ക് എല്ലാ രഹസ്യങ്ങളും മനസ്സിലാക്കി തന്നുകൊണ്ടിരിക്കുന്നു. പതിതത്തിൽ നിന്ന് തനിക്ക് സമാനം പാവനമാക്കുന്നു. കുട്ടികളെ തനിക്ക് സമാനമാക്കുന്ന പരിധിയില്ലാത്ത ഒരേ ഒരു പിതാവ് ഇതാണ്. ലൗകിക പിതാവ് ഒരിക്കലും കുട്ടികളെ തനിക്ക് സമാനമാക്കുന്നില്ല. ഒരു പിതാവിന്റെ കുട്ടികൾ തന്നെ ചിലർ മരപ്പണിക്കാരാകും, ചിലർ ഡോക്ടറാകും, ചിലർ എഞ്ചിനീയറാകും. ഇവിടെ നിങ്ങൾ എല്ലാവരും മനുഷ്യനിൽ നിന്ന് ദേവതയാകുന്നു. നിങ്ങൾ വക്കീലോ, ഡോക്ടറോ അല്ല ആകുന്നത്. പരംപിതാ പരമാത്മാവാണ് നമ്മളെ പഠിപ്പിക്കുന്നതെന്ന് നിങ്ങൾക്കറിയാം, പരമാത്മാവിൽ നിന്ന് പഠിച്ച് നമ്മൾ ദേവതയാകുന്നു. ഞങ്ങൾ എല്ലാവരും ദേവതാ പദവി നേടുന്നതിന് വേണ്ടി പഠിച്ചുകൊണ്ടിരിക്കുകയാണെന്ന് പറയുന്ന ഒരു വിദ്യാലയവും മറ്റെവിടെയും കണ്ടിട്ടുണ്ടായിരിക്കില്ല. ദിനം-പ്രതിദിനം വൃദ്ധി ഉണ്ടായിക്കൊണ്ടിരിക്കും. പിന്നീട് കെട്ടിടങ്ങളും വർദ്ധിക്കും. കുട്ടികളുടെ പ്രഭാവം വരുമ്പോൾ ധാരാളം പേർ വിളിക്കും. ഇവിടെ വന്ന് ഞങ്ങളെ മനുഷ്യനിൽ നിന്ന് ദേവതയാക്കുന്ന രാജയോഗം പഠിപ്പിക്കു. വളരെയധികം അഭിവൃദ്ധി ഉണ്ടായിക്കൊണ്ടിരിക്കും. ബാബ വീണ്ടും കുട്ടികളോട് പറയുന്നു - രാത്രിയിൽ അഥവാ അമൃതവേളയിൽ ഉണരു, ഇതിൽ വളരെയധികം സമ്പാദ്യമുണ്ട്. വളരെയധികം സമ്പാദിക്കാൻ ആഗ്രഹമുള്ള മനുഷ്യരുണ്ടെങ്കിൽ അവർക്ക് രാത്രിയിലും ഉപഭോക്താവിനെ ലഭിക്കുകയാണെങ്കിൽ ഉണർന്നിരിക്കുന്നു. മനുഷ്യന് സമ്പത്ത് 24 മണിക്കൂറും ലഭിക്കുകയാണെങ്കിൽ തന്റെ ഉറക്കത്തെ പോലും ഉപേക്ഷിക്കുന്നു. സമ്പാദ്യത്തിൽ പിന്നീട് ഉറക്കം വരില്ല. സമ്പാദ്യമില്ലെങ്കിൽ പിന്നീട് കോട്ടുവായും, ഉറക്കവും വരുന്നു. സമ്പാദ്യത്തിൽ വളരെയധികം സന്തോഷമുണ്ടാകുന്നു. നമ്മൾ സുഖിയാകണമെന്ന് കരുതി മനുഷ്യർ പണം വർദ്ധിപ്പിക്കാൻ തന്നെയാണ് പ്രയത്നിക്കുന്നത്. ബാക്കി ഉദരം ഒരു കഷണം റൊട്ടി മാത്രമാണ് ചോദിക്കുന്നത്.

നിങ്ങൾ കുട്ടികൾ ഈ ലോകത്തിൽ മമതാ വയ്ക്കരുത്. കൂടുതൽ ലോഭം വെയ്ക്കരുത്. അതിൽ തന്നെ ബുദ്ധി-യോഗം ഓടിക്കൊണ്ടിരിക്കും, പിന്നെ അവിനാശീ സമ്പാദ്യത്തിൽ നിന്ന് വഞ്ചിതരാകും. അല്ലെങ്കിൽ ഈ സമ്പാദ്യത്തിന്റെ വളരെയധികം ചിന്ത ഉണ്ടായിരിക്കണം. സെക്കന്റ് ബൈ സെക്കന്റ് നിങ്ങളുടെ സമ്പാദ്യമാണ്. അഥവാ ചുറ്റിക്കറങ്ങുമ്പോഴും ബാബയെ ഓർമ്മിക്കുകയാണെങ്കിൽ വളരെ വലിയ സമ്പാദ്യമാണ്. എന്താ മറ്റേതെങ്കിലും സമ്പാദ്യം ഇങ്ങനെ ചുറ്റിക്കറങ്ങുമ്പോൾ ഉണ്ടാകുമോ? ഇത് അദ്ഭുതകരമായ സമ്പാദ്യമാണ്. സ്വതന്ത്രമായി തനിക്ക് വേണ്ടി സമ്പാദിക്കുന്നു. ലൗകിക മാതാ-പിതാക്കൾക്ക് കുട്ടികളുടെ ചിന്തയുണ്ടായിരിക്കും-കുട്ടികൾ സന്തോഷമായിരിക്കണം, സുഭിക്ഷമായിരിക്കണം. ഇതിൽ ഭാര്യയുടെയും-കുട്ടികളുടെയും ചിന്തയുണ്ടായിരിക്കില്ല. തനിക്ക് വേണ്ടി 21 ജന്മങ്ങളിലേക്കുള്ള സമ്പാദ്യം ഉണ്ടാക്കണം. എത്ര ആനന്ദമുള്ള ജ്ഞാനമാണ്! ഓരോ കുട്ടികൾക്കും അവരവർക്ക് വേണ്ടി സമ്പാദിക്കണം. ഭാര്യ-കുട്ടികൾ, മിത്ര-സംബന്ധികളെയും ഓർമ്മിക്കരുത്. സ്വന്തം ശരീരത്തെ പോലും ഓർമ്മിക്കരുത്. ബാബയ്ക്ക് ഈ ശരീരത്തിലേക്ക് വരേണ്ടതായുണ്ട് എന്നാൽ ദേഹീ-അഭിമാനിയാണ്. ഈ സമയം ശരീരത്തിലേക്ക് വരുന്നു, വന്ന് നിങ്ങൾ ആത്മാക്കൾക്ക് ജ്ഞാനം നൽകുന്നു അഥവാ സഹജ സമ്പാദ്യത്തിനുള്ള വഴി പറഞ്ഞ് തരുന്നു. അഥവാ നിങ്ങൾ കർമ്മത്തിലേക്ക് കൊണ്ട്

വരികയാണെങ്കിൽ വളരെ സമ്പാദ്യമുണ്ടാക്കാൻ സാധിക്കും. ബ്രഹ്മാബാബയും അഭ്യസിക്കുകയാണ് ബാബയെ ഓർമ്മിക്കുകയാണെങ്കിൽ ശീലമായി മാറും. സ്വയത്തെ മറന്ന് ശിവബാബയുടെ ഓർമ്മയിലിരിക്കുന്നു എന്തുകൊണ്ടെന്നാൽ ഇദ്ദേഹത്തിൽ ശിവബാബ പ്രവേശിച്ചിരിക്കുന്നു. ഞാൻ ബ്രഹ്മാണ്ഡത്തിന്റെ അധികാരിയാണെന്ന് ഈ ബാബ മനസ്സിലാക്കുന്നുണ്ട്. ലൗകിക പിതാവിന്റെ കുട്ടികൾക്ക് നമ്മൾ പിതാവിന്റെ സമ്പത്തിന് അവകാശികളാണെന്ന് ഉള്ളിലുണ്ടായിരിക്കില്ലേ. അതുപോലെ ഈ ബ്രഹ്മാബാബയ്ക്കും ഞാൻ ബ്രഹ്മാണ്ഡത്തിന്റെ അധികാരിയാണെന്ന ലഹരിയുണ്ട്. ബാബയല്ലേ പ്രവേശിക്കുന്നത്. അതുകൊണ്ട് ആ ലഹരി ഉണ്ടായിരിക്കും - ഞാൻ ബ്രഹ്മാണ്ഡത്തിന്റെ അധികാരിയാണ്, സമ്പത്തിന്റെയും അധികാരിയാണ്. ശിവബാബ സ്വയം വിശ്വത്തിന്റെ അധികാരിയാകുന്നില്ല. ഞാൻ ബ്രഹ്മാണ്ഡത്തിന്റെയും വിശ്വത്തിന്റെയും അധികാരിയാകുന്നു. ബാബ കേവലം ബ്രഹ്മാണ്ഡത്തിന്റെ അധികാരിയാണ്. നിങ്ങളും വിശ്വത്തിന്റെ അധികാരികളാകുകയല്ലേ. രാജാവാകട്ടെ പ്രജയാകട്ടെ - ഞാൻ വിശ്വത്തിന്റെ അധികാരിയാണെന്നാണ് മനസ്സിലാക്കുന്നത്, നമ്മൾ വിശ്വത്തിന്റെ അധികാരികളാണെന്ന് അറിഞ്ഞിരിക്കുകയാണ്, ഇത് മനസ്സിലാക്കുന്നതിലൂടെ പോലും സന്തോഷത്തിന്റെ രസം ഉയർന്നിരിക്കും. പാടിയിട്ടുണ്ട് - അതീന്ദ്രിയ സുഖം ചോദിക്കണമെങ്കിൽ ഗോപീ-വല്ലഭന്റെ ഗോപ-ഗോപികമാരോട് ചോദിക്കൂ. ഗോപീ-വല്ലഭനോട് ചോദിക്കൂ എന്നല്ല. വല്ലഭനെന്ന് ബാബയെയാണ് പറയുന്നത്. വല്ലഭനായ ബാബയ്ക്ക് വിശ്വാധികാരത്തിന്റെ സുഖം നേടേണ്ടതില്ല. ബാബ എത്ര മുകളിലേക്കാണ് ഉയർത്തുന്നത്. ഈ ബ്രഹ്മാവ് പറയുന്നു ഞാനും സ്വയം ബ്രഹ്മാണ്ഡത്തിന്റെ അധികാരിയെന്നാണ് മനസ്സിലാക്കുന്നത്. ഞാൻ ബ്രഹ്മാണ്ഡത്തിന്റെ അധികാരിയാണ് എന്നത് മുഴുവൻ ലോകത്തിലും ആർക്കും തന്നെ മനസ്സിലാക്കാൻ സാധിക്കില്ല. ബ്രഹ്മത്തിൽ ലയിക്കും എന്നല്ല. ബ്രഹ്മത്തിൽ ലയിക്കുക എന്നത് എവിടെക്കിടക്കുന്നു, ബ്രഹ്മാണ്ഡത്തിന്റെ അധികാരിയാകുക എന്നത് എവിടെക്കിടക്കുന്നു - വളരെ അന്തരമുണ്ട്. നിങ്ങൾക്കറിയാം ബാബ നമ്മളെ വിശ്വത്തിന്റെ അധികാരിയാക്കുകയാണ്. സ്വയം ബാബ പറയുന്നു ഉണരു പ്രിയതമകളേ. ഞാൻ നിങ്ങൾക്ക് ഓരോ കാര്യവും പുതിയതാണ് മനസ്സിലാക്കി തരുന്നത്. എന്താ നിങ്ങൾ ബ്രഹ്മാണ്ഡത്തിന്റെ അധികാരി ആയിട്ടില്ലേ? പിന്നീട് പാർട്ടിനിയിച്ചു, ഇപ്പോൾ വീണ്ടും നിങ്ങൾ ബ്രഹ്മാണ്ഡത്തിന്റെ അധികാരിയാകുന്നു, ശേഷം നിങ്ങൾ വിശ്വത്തിന്റെ അധികാരിയാകുന്നവരാണ് - ഈ ഓർമ്മ സ്ഥായിയായി ഉണ്ടായിരിക്കണം. ഇതിനെയാണ് വിചാര സാഗര മഥനം എന്ന് പറയുന്നത്. ഇതിലൂടെ നിങ്ങൾക്ക് സന്തോഷത്തിന്റെ രസം വളരെയധികം ഉയരും. ഇത് നമ്മുടെ അച്ഛനാണെന്ന നിശ്ചയം ഉണ്ടായിരിക്കണം. അച്ഛനല്ലാതെ മറ്റാർക്കും ഇങ്ങനെയുള്ള കാര്യങ്ങൾ മനസ്സിലാക്കി തരാൻ സാധിക്കില്ല. ഹൃദയത്തിൽ നോട്ട് ചെയ്യണം. ഇവിടെ നോട്ടെഴുതുന്നത് സ്മൃതിയിൽ വെയ്ക്കാൻ വേണ്ടിയാണ്. പിന്നീട് ഇത് പ്രയോജനത്തിൽ വരില്ല. വക്കീലിന്റെ അടുത്ത് ധാരാളം പുസ്തകങ്ങൾ ഉണ്ടായിരിക്കും. ശരീരം ഉപേക്ഷിച്ചു, കഴിഞ്ഞു. അടുത്ത ജന്മത്തിൽ എന്താകുമെന്ന് അറിയില്ല. നിങ്ങൾ കുട്ടികളുടേത് ഒരേഒരു പഠനമാണ്. നിങ്ങൾക്കറിയാം സ്വയം ബ്രഹ്മാണ്ഡത്തിന്റെ അധികാരിയായ ബാബ, നമ്മളെ ബ്രഹ്മാണ്ഡത്തിന്റെയും വിശ്വത്തിന്റെയും അധികാരിയാക്കുന്നു. എന്നിട്ടും എന്തുകൊണ്ടാണ് സന്തോഷത്തിന്റെ രസം ഉയരാത്തത്? സ്വയത്തിന് റിഫ്രഷ് ചെയ്യുന്നതിന് വേണ്ടി ഈ ഗീതം വീട്ടിലും വെയ്ക്കണം എന്നത് ബാബ മനസ്സിലാക്കി തന്നിട്ടുണ്ട്.

ചില കുട്ടികൾ കരുതുന്നു ജ്ഞാനത്തിലേക്ക് വന്നതിലൂടെ നമുക്ക് നഷ്ടം സംഭവിച്ചിരിക്കുന്നു. ലാഭവും നഷ്ടവും പഴയ ലോകത്തിൽ തന്നെയാണ് ഉള്ളത്. ഇന്ന് ആരെങ്കിലും മന്ത്രിയായിരിക്കും, ആരെങ്കിലും കേസ് കൊടുത്താൽ കഴിഞ്ഞു. എല്ലാവർക്കും നഷ്ടം സംഭവിച്ചുകൊണ്ടിരിക്കുന്നു. ചിലരുടെ സമ്പത്ത് മണ്ണിൽ പോകുന്നു.... എല്ലാവർക്കും നഷ്ടമാണ്. കേവലം നിങ്ങൾ കുട്ടികൾക്ക് സദാകാലത്തേക്ക് ഭാവിയിൽ ലാഭമാണ്. അതും 21 ജന്മത്തേക്ക്. ബാക്കി മുഴുവൻ ലോകവും നഷ്ടത്തിലാണ്. ഇതെല്ലാം മൃഗത്വുഷ്ണക്ക് സമാനമാണ്. ഇതെല്ലാം മണ്ണോട് ചേരാനുള്ളതാണെന്ന് ആർക്കും തന്നെ അറിയില്ല. എല്ലാവരും മൃതത്വലുരും ഭസ്മീഭൂതരായിരിക്കുന്നു. നിങ്ങൾക്ക് ഇതെല്ലാം അറിയാം. നിങ്ങളിൽ തന്നെ ആരാണോ സമർത്ഥരായിട്ടുള്ളത് അവർക്കറിയാം ഈ ലോകം വൈക്കോൽകുന്നക്ക് സമാനമാണ്. എല്ലാവരും ശ്മശാനം പ്രാപിക്കും. യാദവരും-കൗരവരും എല്ലാവരും ശ്മശാനം പ്രാപിച്ചിരുന്നു. ബാക്കി പാണ്ഡവരുടെ വിജയമാണ് ഉണ്ടായത്. വിശ്വത്തിൽ അർത്ഥം പുതിയ ലോകത്തിൽ വിജയം നേടി എന്തുകൊണ്ടെന്നാൽ നിങ്ങൾ പാണ്ഡവർക്ക് ഈശ്വരനെ അറിയാം. പ്രീതിയും ആ ഒരാളോട് വെയ്ക്കുന്നു, ആർ എത്രത്തോളം ഓർമ്മിക്കുന്നോ അത്രയും അവർ സമ്പാദിക്കുകയാണ് - ഇങ്ങനെ എപ്പോഴെങ്കിലും കേട്ടിട്ടുണ്ടോ? ഭാരതത്തിന്റെ പ്രാചീനയോഗം വളരും പ്രസിദ്ധമാണ്. ഈ ബ്രഹ്മാവിന് പോലും അറിയില്ലായിരുന്നു, ഇപ്പോൾ എല്ലാ കാര്യവും ബുദ്ധിയിൽ വന്നിരിക്കുന്നു. ബാബ പറയുന്നു - സൃഷ്ടിയുടെ ആദി-മദ്ധ്യ-അന്ത്യത്തിന്റെ ഏതൊരു ജ്ഞാനമാണോ നിങ്ങളെ കേൾപ്പിക്കുന്നത് അത് സത്യയുഗത്തിൽ ഉണ്ടായിരിക്കില്ല. അവിടെ നിങ്ങളുടെ പ്രാലബ്ധത്തിന്റെ സുഖത്തിന്റെ പാർട്ട് ഏതൊന്നാണോ കൽപം

മുൻപ് നടന്നത് അത് തന്നെയാണ് നടക്കുക. ഈ ജ്ഞാനം ഒരേ ഒരു പ്രാവശ്യം മാത്രമാണ് ബാബ വന്ന് നൽകുന്നത് അന്ത്യം വരേയ്ക്കും നൽകിക്കൊണ്ടിരിക്കും. നിങ്ങൾ എവിടെ ആയിരുന്നാലും, ശരീരം ഉപേക്ഷിക്കുകയാണെങ്കിലും ശിവബാബയുടെ ഓർമ്മയുണ്ടായിരിക്കണം, ത്രികാല ദർശിത്വത്തിന്റെ ജ്ഞാനവുമുണ്ടായിരിക്കണം. ജ്ഞാന-അമൃതം വായിലുണ്ടായിരിക്കണം, സ്വദർശന ചക്രം ഓർമ്മയിലുണ്ടായിരിക്കണം, അപ്പോൾ പ്രാണൻ ശരീരത്തിൽ നിന്ന് വേറിടണം. ഭക്തി മാർഗ്ഗത്തിലെ ആ ചൊല്ല് എവിടെക്കിടക്കുന്നു, ജ്ഞാനത്തിന്റെ ഈ കാര്യങ്ങൾ എവിടെക്കിടക്കുന്നു. മനുഷ്യർ മരിക്കാനാകുമ്പോൾ കയ്യിൽ മാല നൽകുന്നു. പറയുന്നു രാമ-രാമ എന്ന് ജപിക്കുകയാണെങ്കിൽ സദ്ഗതി ഉണ്ടാകും. എന്നാൽ രാമൻ ആരാണ്, എവിടെയാണ് - ആരും തന്നെ അറിയുന്നില്ല. ചിലർ രാമനെ, ചിലർ ഹനുമാനെ ഓർമ്മിക്കുന്നു. അനേകരെ ഓർമ്മിക്കുക - ഇതിനെയാണ് ഭക്തിയെന്ന് പറയുന്നത്. ഇപ്പോൾ നിങ്ങൾ ഒന്നിനെ മാത്രമാണ് ഓർമ്മിക്കുന്നത് - ആ ഒന്ന് നിങ്ങൾക്ക് ജ്ഞാനം നൽകി, നിങ്ങളുടെ സദ്ഗതി ചെയ്യുന്നു. ശരി!

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവുംമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

### **ധാരണക്കുള്ള മുഖ്യമായ സാരം -**

- 1) സ്ഥായിയായ സന്തോഷത്തിൽ കഴിയുന്നതിന് വേണ്ടി വിചാര സാഗര മഥനം നടത്തണം. നമ്മൾ ബ്രഹ്മണ്ഡത്തിന്റെയും വിശ്വത്തിന്റെയും അധികാരിയാകുന്നവരാണ് എന്ന ലഹരിയിൽ കഴിയണം.
- 2) ഒരു ബാബയോട് സത്യമായ പ്രീതി വെച്ച് സമ്പാദിക്കണം. നമ്മൾ ആത്മാവ് ഈ ശരീരത്തിൽ രമിയാണ്. രമിയാണെന്ന് മനസ്സിലാക്കി ദേഹീ-അഭിമാനയാകുന്നതിനുള്ള അഭ്യാസം നടത്തണം.

### **വരദാനം:- ബാബയുടെ നിർദ്ദേശാനുസരണം സേവനമാണെന്ന് മനസ്സിലാക്കി ഓരോ കർമ്മവും ചെയ്യുന്ന സദാ അക്ഷീണരും ബന്ധനമുക്തരുമായി ഭവിക്കൂ**

കർമ്മത്തെ സേവനമാണെന്ന് മനസ്സിലാക്കി സംരക്ഷിക്കൂ, ബന്ധനമാണെന്ന് മനസ്സിലാക്കിയല്ല. ബാബ നിർദ്ദേശം നൽകിയിട്ടുണ്ട് - യോഗത്തിലൂടെ കണക്കുകളെല്ലാം തീർപ്പാക്കൂ. അത് ബന്ധനമാണെന്ന് അറിയാം എന്നാൽ ഓരോ നിമിഷവും പറയുന്നതിലൂടെ അല്ലെങ്കിൽ ചിന്തിക്കുന്നതിലൂടെ കൂടുതൽ കടുത്ത ബന്ധനമായി തീരുന്നു അങ്ങനെ അന്തിമ നിമിഷത്തിൽ അഥവാ ബന്ധനം തന്നെയാണ് ഓർമ്മയുള്ളതെങ്കിൽ ഗർഭജയിലിലേക്ക് പോകേണ്ടി വരും അതുകൊണ്ട് ഒരിക്കലും സ്വയം തന്നെ ബുദ്ധിമുട്ടരുത്. കൂടുതലുകയുമരുത് ബുദ്ധിമുട്ടുകയും ചെയ്യരുത്, കളിയാടി കണ്ട് ഓരോ കാര്യവും ചെയ്തുകൊണ്ട് പോകൂ എങ്കിൽ അക്ഷീണരായിരിക്കും ബന്ധനമുക്തരുമായി തീരും.

**സ്റ്റോഗൻ:- ഭൂകുടിയുടെ കുടിലിൽ ഇരുന്ന് തപസ്വീമൂർത്തിയായി കഴിയൂ - ഇത് തന്നെയാണ് അന്തർമുഖത.**